

Jekk jogħġbok innota li l-verżjoni bil-lingwa oriġinali ta' din il-paġna [sl](#) għiet emendata reċentement. Il-verżjoni tal-lingwa li qed tara bħalissa attwalment qed tiġi ppreparata mit-tradutturi tagħna.

Swipe to change

Qrati speċjalizzati nazzjonali

Slovenja

Iktar informazzjoni dwar il-qrati fis-Slovenja tinsab fil-websajt uffiċjali tal-Qorti Suprema tar-Repubblika tas-Slovenja. Din it-taqsimha tipprovdi lekk informazzjoni dwar l-organizzazzjoni tal-qrati speċjalizzati fis-Slovenja.

Il-Qrati tax-Xogħol u l-qorti soċjali tal-prim istanza (Delovna sodišča in socialno sodišče prve stopnje)

Il-qrati tax-xogħol għandhom il-kompetenza li jiddeċiedu dwar każijiet individwali u kollettivi tax-xogħol, filwaqt li l-qrati soċjali għandhom il-kompetenza f'każijiet speċjali li jaqgħu taħt id-dispożizzjonijiet tal-liġi.

Il-Qrati tax-xogħol u l-Qorti soċjali tal-prim istanza jiddeċiedu fil-prim istanza. Il-Qorti Soċjali u tax-Xogħol Superjuri (Višje delovno in socialno sodišče) tiddeċiedi fuq appellijiet kontra d-deċiżjonijiet tal-qrati tax-xogħol u tal-qrati soċjali fil-prim istanza, filwaqt li appellijiet kontra deċiżjonijiet u sħarriġ gudidzjarju ta' deċiżjonijiet tal-Qorti Soċjali u tax-Xogħol Superjuri jinstemgħu mill-Qorti Suprema tar-Repubblika tas-Slovenja.

Qorti tax-xogħol għandha l-kompetenza li tiddeċiedi f'każijiet individwali tax-xogħol li ġejjin:

Rigward il-konkluzjoni, l-eżistenza, il-perjodu u t-terminazzjoni ta' relazzjonijiet ta' impjeg

li jkunu jirrigwardaw drittijiet, obbligi u responsabilitajiet li jkunu ġejjin mir-relazzjoni ta' impjeg bejn l-impjegati u l-impjegaturi jew is-suċċessuri legali tagħhom; Rigward id-drittijiet u l-obbligi taħt relazzjonijiet ta' xogħol bejn impjegat u kontrollur li taħt dan l-impjegat ġie assenjat sabiex jaħdem fuq il-baži ta' ftehim bejn min iħaddem u l-utent

bejn l-impjegaturi u l-applikanti b'konnessjoni mal-proċeduri ta' reklutaġġ;

Rigward drittijiet u obbligi li jiġu minn proprjetà industrijali, miftiehma bejn impjegat u min iħaddem fuq il-baži ta' relazzjonijiet ta' impjeg

li jkunu jirrigwardaw xogħol li jkun sar minn tfal ta' taħt il-15-il sena, apprendisti u studenti;

Rigward boroż ta' studju għall-impjegati, bejn min iħaddem u studenti

Rigward il-prestazzjoni volontarja waqt żmien ta' prova

Li għal dawn il-liġi tispeċifika.

Qorti tax-xogħol għandha ġurisdizzjoni wkoll biex tiddeċiedi jekk kumpanija tal-assigurazzjoni tkunx konvenuta wkoll f'każ ta' tilwima dwar danni li qorti tax-xogħol tkun ingħatat il-ġurisdizzjoni għaliha.

Jekk l-attur ikun impjegat, mhux biss il-qorti b'kompetenza territorjali ġenerali għall-konveut, iżda wkoll il-qorti fit-territorju fejn il-ħidma tagħha tkun jew kienet jew kellha tiġi mwettqa, kif ukoll il-qorti fit-territorju fejn kienu ġew konkluzi r-relazzjonijiet tal-impjegat tiegħu, għandhom il-kompetenza.

Qorti tax-xogħol għandha l-kompetenza li tiddeċiedi fil-kwistjonijiet kollettivi tax-xogħol li ġejjin:

Rigward il-validità ta' ftehim kollettiv u l-applikazzjoni tiegħu bejn il-partijiet għall-ftehim, jew bejn il-partijiet għall-ftehim u persuni oħra

Rigward il-kompetenza li tmexxi negozjati kollettivi

Rigward il-konkordanza ta' ftehimiet kollettivi mal-liġi, il-konkordanza reċiproka ta' ftehimiet kollettivi, u l-konkordanza tal-atti legali ġenerali ta' min iħaddem mal-liġi u ftehimiet kollettivi

Rigward il-legalità ta' strajkijiet u azzjonijiet industrijali oħrajn

Rigward il-partecipazzjoni tal-ħaddiema fil-manigment

Rigward il-kompetenzi tat-trejdjunjns fir-rigward ta' relazzjonijiet industrijali

Fir-rigward ta' deċiżjonijiet dwar ir-rappreżentattività tat-trejdjunjns

Għal kull ma l-liġi tispeċifika.

Għad-deċiżjoni ta' tilwimiet kollettivi dwar ix-xogħol fejn l-impjegatur ikun parti, il-qorti b'ġurisdizzjoni territorjali ġenerali għall-impjegatur għandha tkun il-qorti li jkollha ġurisdizzjoni territorjali.

Il-qorti soċjali għandha l-kompetenza li tiddeċiedi dwar il-każijiet soċjali li ġejjin:

1. Fil-qasam tal-assigurazzjoni tal-pensjoni u d-diżabbiltà:

Rigward id-drittijiet għal u minn assicurazzjoni tal-pensjoni u d-diżabbiltà

Rigward id-drittijiet għal u minn assicurazzjoni oħra tal-pensjoni

Rigward il-ħlas ta' kontribuzzjonijiet għall-assigurazzjoni tal-pensjoni u d-diżabbiltà obligatorja u assicurazzjoni obligatorja oħra ta' pensjoni

fir-rigward tal-ispeċifikazzjoni jew it-terminazzjoni tal-pożizzjonijiet li l-inkluzjoni tagħhom f'assicurazzjoni għall-pensjoni addizzjonali hija obligatorja;

fir-rigward tal-inkluzjoni volontarja f'assicurazzjoni obligatorja għall-pensjoni u d-diżabbiltà u l-ħlas tal-kontribuzzjonijiet għal din l-assicurazzjoni;

fir-rigward tar-rikonnoxximent u x-xiri tal-perjodu tal-assicurazzjoni;

Rigward id-drittijiet għall-pensjoni tal-gvern

b'konnessjoni mar-regjistru uffiċjali;

2. Fil-qasam tal-assigurazzjoni tas-saħħa:

Rigward id-drittijiet għal u minn assicurazzjoni tas-saħħa obligatorja u l-ħlas tal-kontribuzzjonijiet għal din l-assicurazzjoni

3. Fil-qasam tal-assigurazzjoni tal-qgħad u l-impjeg:

Rigward id-drittijiet għal u minn assicurazzjoni tal-qgħad obligatorja u l-ħlas tal-kontribuzzjonijiet għal din l-assicurazzjoni

Rigward l-inkluzjoni volontarja f'assicurazzjoni tal-qgħad obligatorja u l-ħlas tal-kontribuzzjonijiet għal din l-assicurazzjoni

Rigward boroż ta' studju, li fl-għoti tagħhom inventarju tal-assi jkun wieħed deċiżiv, u boroż ta' studju għal dawk li jippromettu hafna

Rigward self għal studju fuq il-baži ta' garanziji u rati ta' interess sussidjati, li fl-għoti tagħhom inventarju tal-assi jkun wieħed deċiżiv

4. Fil-qasam tal-benefiċċji għall-protezzjoni tal-ġenituri u tal-familja:

Rigward id-drittijiet għal u minn assicurazzjoni għall-protezzjoni tal-ġenituri u l-ħlas ta' kontribuzzjonijiet għal din l-assicurazzjoni

Rigward drittijiet għall-benefiċċji tal-familja

5. Fil-qasam tal-**benefiċċji soċjali**:

Rigward il-benefiċċji tas-sigurtà soċjali

Rigward id-drittijiet għall-benefiċċji soċjali taħt diversi intestaturi, jekk l-għan ikun li tissolva s-sigurtà soċjali tar-rikorrent, u jekk l-inventarju tal-assi jkun wieħed deċiżiv għar-rikonossiment tad-dritt għal dan il-benefiċċju

Il-qorti soċjali għandha ġurisdizzjoni wkoll fl-oqsma msemmija hawn fuq biex tittieħed deċiżjoni fit-tilwim soċjali li ġej:

Rigward il-ħlas lura ta' fondi li jkunu tteħdu b'mod mhux xieraq

Rigward il-kumpens għad-danni kkawzati minn entità uffiċjali tal-gvern jew minn persuna li jkollha awtorità pubblika lill-persuna assicurata jew lir-rikorrent għas-sigurtà soċjali, jew id-danni li persuna assicurata tkun ikkawzati lil xi istituzzjoni b'rabta ma' relazzjonijiet ta' assicurazzjoni, jew b'rabta mal-eżerċitazzjoni tad-drittijiet taħt is-sigurtà soċjali.

Il-qorti soċjali għandha wkoll il-kompetenza fi kwistjonijiet soċjali kif speċifikat bil-liġi.

Il-qorti tal-ewwel istanza li ġejjin fir-Repubblika tas-Slovenja huma:

Il-Qorti tax-Xogħol ta' Celje, ibbażata f'Celje, b'kompetenza fuq it-territorju tad-distrett ġudizzjarju ta' Celje

Il-Qorti tax-Xogħol ta' Koper, ibbażata f'Koper, b'kompetenza fuq it-territorju tad-distretti ġudizzjarji ta' Koper u Nova Gorica

Il-Qorti tax-Xogħol u Soċjali ta' Ljubljana, ibbażata f'Ljubljana, b'kompetenza biex tiddeċiedi dwar kwistjonijiet ta' impjeg għat-territorju tad-distretti ġudizzjarji ta' Kranj, Krško, Ljubljana u Novo mesto, u biex tiddeċiedi dwar każijiet soċjali għat-territorju tar-Repubblika tas-Slovenja

Il-Qorti tax-Xogħol ta' Maribor, ibbażata f'Maribor, b'kompetenza fuq it-territorju tad-distretti ġudizzjarji ta' Maribor, Murska Sobota, Ptuj u Slovenj Gradec.

Il-qorti tal-ewwel istanza jiddeċiedu dwar każijiet ta' impjegi fis-sede tal-qorti, sakemm ma jiġix speċifikat li dawn iridu jiddeċiedu f'dipartimenti esterni.

F'tilwim soċjali u dwar xogħol, il-qorti tal-prim istanza tiddeċiedi f'kumitat magħmul minn imħallef li jippresedi l-kumitat u żewġ imħallfin mhux esperti, li wieħed minnhom ikun elett minn lista ta' kandidati ta' ħaddiema jew nies assicurati, u l-ieħor minn lista ta' kandidati ta' impjegaturi u istituzzjonijiet.

Imħallef individwali jiddeċiedi tilwimiet soċjali u tax-xogħol li jkunu jikkonċernaw pretensjonijiet legali materjali, jekk il-valur tas-sugġett disputat ma jkunx jaqbeż l-ammont permess għar-reviżjoni speċifikata mill-att li jirregola l-proċedura civili. Ċerti materji importanti jridu jiġu deċiżi minn imħallef individwali irrispettivament mill-valur tas-sugġett disputat, eż. tilwim individwali dwar xogħol relatati mas-sospensjoni ta' kuntratt ta' impjeg, xogħol bi prova, xogħol wara l-ħin, pawżi, perjodi ta' serħan u liv u assenzi oħra mix-xogħol, id-dmir li taħdem minħabba ċirkostanzi eċċezzjonali, sanzjonijiet dixiplinari, sospensjoni temporanja mix-xogħol minħabba l-ftuħ ta' proċedura dixiplinari u riassenjazzjoni temporanja; tilwim soċjali dwar id-dritt ta' ħlas għall-attenzenza, id-dritt ta' benefiċċju għad-dizabbiltà f'każ ta' impediment fiżiku u d-dritt għal trattament fi spa.

Il-Qorti Soċjali u tax-Xogħol Superjuri (Višje delovno in socialno sodišče)

Il-qorti tax-xogħol għandhom il-kompetenza li jiddeċiedu każijiet individwali u kolettivi tax-xogħol, filwaqt li l-qorti soċjali jiddeċiedu każijiet soċjali taħt id-dispożizzjonijiet tal-liġi.

Il-Qorti Soċjali u tax-Xogħol Superjuri tiddeċiedi appelli kontra deċiżjonijiet tal-qorti tax-xogħol u l-qorti soċjali tal-prim istanza. Il-Qorti Suprema tar-Repubblika tas-Slovenja tiddeċiedi dwar l-appelli kontra deċiżjonijiet tal-Qorti Soċjali u tax-Xogħol Superjuri kif ukoll dwar sfharriġ ġudizzjarju dwarhom.

Il-Qorti Soċjali u tax-Xogħol Superjuri hija bbażata f'Ljubljana.

Il-Qorti Superjuri tax-Xogħol u Soċjali tiddeċiedi permezz ta' bord kompost minn tliet imħallfin.

Il-qorti amministrattiva tar-Repubblika tas-Slovenja (Upravno sodišče Republike Slovenije)

Il-Qorti Amministrattiva tar-Repubblika tas-Slovenja hija kompetenti li tiddeċiedi f'tilwim amministrattiv skont il-metodi u l-proċeduri stabbiliti fl-Att dwar it-Tilwim Amministrattiv.

F'tilwim amministrattiv, il-harsien ġudizzjarju tad-drittijiet u l-benefiċċji tal-individwi u l-għaqdiet ikun żgurat fir-rigward tad-deċiżjonijiet u l-azzjonijiet tal-entitajiet Statali, il-korpi komunitarji lokali u d-detenturi tal-awtorizzazzjonijiet pubbliċi skont l-Att.

F'każ amministrattiv:

tiddeċiedi dwar il-legalità ta' atti amministrattivi finali li jxekklu l-pożizzjoni ġuridika tal-attur;

tiddeċiedi dwar il-legalità ta' atti u azzjonijiet individwali li jxekklu d-drittijiet tal-bniedem u l-libertajiet fundamentali ta' individwu, sakemm ma tkunx ġiet iggarantita forma differenti ta' proċess ġudizzjarju ġust;

Il-qorti għandha tiddeċiedi dwar il-legalità ta' atti adottati minn entitajiet tal-gvern, entitajiet tal-komunità lokali u persuni li għandhom awtorità pubblika li jkunu nħarġu fil-forma ta' regolament, fejn dawn jirregolaw relazzjonijiet individwali

F'każ amministrattiv, hija l-Qorti Amministrattiva tar-Repubblika tas-Slovenja li għandha tiddeċiedi. Madankollu, il-Qorti Suprema tar-Repubblika tas-Slovenja għandha tiddeċiedi dwar ilmenti li jitqajmu kontra deċiżjoni tal-ewwel istanza f'każ amministrattiv, kif ukoll tiddeċiedi dwar rimedji legali straordinarji.

L-uffiċċju ewlieni tal-Qorti Amministrattiva tar-Repubblika tas-Slovenja jinsab f'Ljubljana.

Il-qorti amministrattiva tagħti d-deċiżjonijiet tagħha fil-**uffiċċju ewlieni** u fil-**uffiċċji tal-fergħat** tagħha li ġejjin:

Id-dipartiment ta' Celje għaż-żona koperta mill-Qorti Superjuri ta' Celje

Id-dipartiment ta' Nova Gorica għaż-żoni koperti mill-Qorti Superjuri ta' Koper

Id-dipartiment ta' Maribor għaż-żona koperta mill-Qorti Superjuri ta' Maribor.

Id-deċiżjoni dwar liema uffiċċju ta' fergħa għandu jintuża għad-deċiżjoni għandha tikkunsidra r-residenza jew l-uffiċċju ewlieni tal-attur.

Jekk l-attur ma jkollux residenza jew uffiċċju ewlieni fir-Repubblika tas-Slovenja, il-Qorti Amministrattiva għandha tiddeċiedi fl-uffiċċju tal-fergħa fiż-żona li fiha jkun twettaq l-att amministrattiv li jkun qed jiġi kkontestat fil-kawża legali.

Il-Qorti Amministrattiva tkun ippreseduta minn tliet imħallfin, ħlief f'ċerti każijiet stipulati fil-liġi fejn ikun hemm imħallef wieħed.

Il-Qorti Suprema tiddeċiedi l-appelli u l-istħarriġ ġudizzjarju bi tliet imħallfin; f'tilwim li jikkonċerna l-kompetenza, hija tkun ippreseduta minn tliet jew fames imħallfin.

Bażijiet tad-dejta legali

Iktar informazzjoni dwar il-qorti fis-Slovenja tinsab fil-**[websajt uffiċjali tal-Qorti Suprema tar-Repubblika tas-Slovenja](#)**

Links relatati

Entitajiet ġudizzjarji

L-aħħar aġġornament: 02/11/2016

Il-verżjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.